

மாண்புமிகு தமிழ்நாடு முதலமைச்சர் திரு. எடப்பாடி K.பழனிசாமி அவர்களின் அறிக்கை - 10.2.2018

சென்னை மாவட்டம், புரசைவாக்கம் வட்டம், வால்டாக்ஸ் ரோடு, பகுதியைச் சேர்ந்த திரு. சிவா என்பவரின் மனைவி திருமதி அருணா மற்றும் அவருடைய மகன் குழந்தை திவான் ஆகியோர் சிறிய மின்விசிறியில் ஏற்பட்ட மின் கசிவு காரணமாக மின்சாரம் தாக்கி உயிரிழந்தார்கள் என்ற செய்தியையும்;

திருவண்ணாமலை மாவட்டம் மற்றும் வட்டம், வள்ளிவாகை கிராமத்தைச் சேர்ந்த திரு. கண்ணன் என்பவரின் மனைவி திருமதி வள்ளியம்மாள் என்பவர் மோட்டாருக்கு செல்லும் மின்கம்பியை தொட்டதில் மின்சாரம் தாக்கி உயிரிழந்தார் என்ற செய்தியையும்;

காஞ்சிபுரம் மாவட்டம், செய்யூர் வட்டம், வடப்பட்டினம் பழைய நடுக்குப்பம் கிராமத்தைச் சேர்ந்த திரு. சிவக்குமார் என்பவர் மின்சாரம் தாக்கி உயிரிழந்தார் என்ற செய்தியையும்;

சேலம் மாவட்டம், ஏற்காடு வட்டம், ஏற்காடு டவுன் கிராமம், கிரேஞ்சு எஸ்டேட்டைச் சேர்ந்த மின்சார வாரிய ஊழியர் திரு. கலைவாணன் என்பவர் மின்கம்பத்தில் பழுது பார்த்துக்கொண்டிருந்தபோது மின்சாரம் தாக்கி உயிரிழந்தார் என்ற செய்தியையும்;

தஞ்சாவூர் மாவட்டம், திருவையாறு வட்டம், கீழ்த்திருப்பூந்துருத்தி கிராமத்தைச் சேர்ந்த திரு. நடேசன் என்பவரின் மகன் திரு. பழனி என்பவர் மின்சாரம் தாக்கி உயிரிழந்தார் என்ற செய்தியையும்;

காஞ்சிபுரம் மாவட்டம், பல்லாவரம் வட்டம், பம்மல் கிராமத்தைச் சேர்ந்த திரு. அனந்தநாத நைனார் என்பவரின் மகன் திரு. சம்பக்குமார் இளநிலை பொறியாளர் என்பவர் துணை மின் நிலையத்தில் பணியில் இருந்த போது மின்சாரம் தாக்கி உயிரிழந்தார் என்ற செய்தியையும்;

சிவகங்கை மாவட்டம், திருப்புவனம் வட்டம், திருப்பாச்சேத்தி உள்வட்டம், டி.பறையங்குளம் கிராமத்தைச் சேர்ந்த திரு. கருப்புசாமி என்பவரின் மகன் திரு. கணேசன் என்பவர் மின்சாரம் தாக்கி உயிரிழந்தார் என்ற செய்தியையும்;

திருவாரூர் மாவட்டம், மற்றும் வட்டம், பெருந்தரக்குடி கிராமம், தென்புலியூர் உட்கிராமத்தைச் சேர்ந்த திரு. மணி (லேட்) என்பவரின் மனைவி திருமதி சரசு என்பவர் மின்சாரம் தாக்கி உயிரிழந்தார் என்ற செய்தியையும்;

புதுக்கோட்டை மாவட்டம், இலுப்பூர் வட்டம், சித்தன்னவாசல் சரகம், லெக்கனாப்பட்டி கிராமத்தைச் சேர்ந்த திரு. அடைக்ககோனார் மகன் திரு. மருதன் என்பவர் மின்சாரம் தாக்கி உயிரிழந்தார் என்ற செய்தியையும்;

தஞ்சாவூர் மாவட்டம், திருவையாறு வட்டம், நடுக்காவேரி சரகம், கோனேரிராஜபுரம் கிராமத்தைச் சேர்ந்த திரு. பால்ராஜ் என்பவரின் மனைவி திருமதி கோகிலா என்பவர் மோட்டாருக்கு செல்லும் மின்கம்பியை தவறுதலாக தொட்டதில் மின்சாரம் தாக்கி உயிரிழந்தார் என்ற செய்தியையும்;

கடலூர் மாவட்டம், கடலூர் வட்டம், மஞ்சகுப்பம் குறுவட்டத்தை சேர்ந்த திரு. பூபாலன் என்பவரின் மகள் செல்வி மகாலட்சுமி என்பவர் மின்சாரம் தாக்கி உயிரிழந்தார் என்ற செய்தியையும் அறிந்து நான் மிகவும் துயரம் அடைந்தேன்.

மேற்கண்ட பல்வேறு நிகழ்வுகளில் மின்சாரம் தாக்கி உயிரிழந்தவர்கள் குடும்பத்தினருக்கு எனது ஆழ்ந்த இரங்கலையும் அனுதாபத்தையும் தெரிவித்துக் கொள்கிறேன்.

இந்த துயரச் சம்பவங்களில் உயிரிழந்த மேற்கண்ட 12 நபர்களின் குடும்பத்தினருக்கு தலா மூன்று லட்சம் ரூபாய் முதலமைச்சரின் பொது நிவாரண நிதியிலிருந்து வழங்க நான் உத்தரவிட்டுள்ளேன்.

K.பழனிசாமி

தமிழ்நாடு முதலமைச்சர்

வெளியீடு: இயக்குநர், செய்தி மக்கள் தொடர்புத்துறை, சென்னை-9